

ٹھیک کرتا ہوا باہر نکل گیا۔

”کیا ہوا؟“ نعیم نے وہیں بیٹھے بیٹھے مہندر سنگھ سے پوچھا۔

”قتل ہو گیا۔“

”کون؟“

”ہمارا بھائی..... چچیرا۔“

”کیوں؟“

”پانی لگا رہا تھا۔“

”پھر؟“

”زیادہ باتیں مت کرو۔ ہم آج ان کا صفایا کر دیں گے۔“

”کیسے؟“

”جیسے انہوں نے کیا۔ مجھے سمجھتے نہیں ہو؟“

”یہ تو مشکل ہے۔ نہیں؟“

”مشکل ہے؟“ مہندر سنگھ شرابی آواز میں چیخا۔ پھر بھائی پر ہاتھ پھیرتا ہوا بولا ”چلو گے؟ ہم اپنے

دوستوں کے ساتھ ان کا گھر لے جانا سوتے ہیں مردوں کے ساتھ۔“

”بکوخت۔ میں تمہارے ساتھ جاؤں گا۔“ نعیم نے کہا اور باہر نکل آیا۔

رکھوالی کے لئے فصل میں سونے کی آج اس کی باری تھی۔ وہ شیشم کے بیڑ پر بچان میں دہکا ہوا لحاف کے

اندر گھٹنے سینے سے لگائے سو رہا تھا کہ ایک جھٹکے سے اٹھ کر بیٹھ گیا۔ ایک سایہ بیچے لکڑا اس کی پھلی میں بلم کی نوک

چھو رہا تھا۔

”کیا ہے؟“ اس نے پوچھا۔

”ہم جارہے ہیں۔“

وہ نیچے اتر آیا۔

”تمہارے پاس کچھ ہے؟“

”نہیں۔“

”آؤ۔ ہمارے پاس سب کچھ ہے۔“ مہندر سنگھ نے بھاری آواز میں کہا۔ کیکر کی شراب کی تیز بو نعیم کی

ناک میں کھسی۔ اندھیرے میں بڑے بڑے قدم اٹھاتے ہوئے انہوں نے دوسروں کو جالیا۔ یہ مہندر سنگھ کے تینوں

بھائی کلدیپ کور اور اس کی ساس تھے۔ مردوں کے بدن پر ایک ایک لنگوٹ تھا اور ان کے تیل ملے ہوئے سیاہ جسم

اندھیرے میں چمک رہے تھے۔ عورتوں نے سروں پر نوکریاں اٹھا رکھی تھیں۔

”عورتوں کو نے کر لڑنے چاہے ہو۔“ نعیم نے پوچھا۔ کسی نے جواب نہ دیا۔

وہ خاموشی سے سر سبز کھیتوں کے بیچوں بیچ مغرب کی سمت بڑھتے رہے۔ فصلوں کو پانی دیا جا رہا تھا۔ کچھیلی رات کی سرد بو بھیل ہوا کے ساتھ ہی تیل، شراب اور گیلی مٹی کی ملی جلی بو بھی ان کے ساتھ ساتھ چل رہی تھی۔ گندم کی تو عمر بالیوں میں نرم، روشنیوں سے بھرے دانے پڑنے شروع ہو گئے تھے۔ وہ نہر کی پٹری پر چڑھ آئے۔ بادلوں کی تاریکی میں صرف پہتے ہوئے پانی کا دھیمہ شور سنائی دے رہا تھا۔

ایک جگہ مندر سنگھ رک گیا۔ ”یہاں.....“ اس نے ہلم کے پھل سے کھیت کے ٹوٹے ہوئے کنارے کو چھو جہاں پانی ایک چھوٹے سے گڑھے میں جمع ہو گیا تھا۔ ”یہاں پر وہ پانی لگا رہا تھا۔“

”انہوں نے پانی کیوں توڑا؟“ نعیم نے پوچھا۔

”اتنیس نہیں ملا تھا۔“

”یہ تو کوئی وجہ نہیں۔“

”سنا۔ ایک بچے سے مر گیا۔“

”جپ رہو۔“ جو گندھڑ سنگھ دانت نہیں کر پئی آواز میں بیٹھا۔

وہ دریا پر کھڑے تھے۔ تین آدمی کنارے پر سے جاتے گھاس پر لٹاؤں سے سو رہے تھے۔ تینوں سنگھ بھائیوں نے ایک ساتھ ان کے طرف اشارہ کیا۔ دریا کے کنارے کچھ فصلیں کھڑی تھیں۔ ان کے سینوں میں اتار دیئے۔ مہندر سنگھ نے ہلم نعیم کو پکڑا یا۔ ایک کمر ماں کی نوکری سے نکوا رکھی اور ایک ایک وار میں ان کے سر جدا کر دیئے۔ وہ آواز نکالنے لگے۔ نعیم ہلم پکڑے دریا کے کنارے جا کھڑا ہوا۔ اس کی آنکھیں جمل رہی تھیں اور حلق میں سے گری نکل رہی تھی۔ سرخو کی وجہ سے کیکیا ہٹ جو اس پر طاری تھی خسارے بدن پر پھیل گئی۔

مردوں نے چارہ کاٹنے والے لوگوں سے مرے ہوئے آدمیوں کے چھوٹے چھوٹے ٹکڑے کئے اور عورتوں نے نوکریوں میں بھر بھر کر انہیں دریا میں بہا دیا۔ پھر انہوں نے لائشیں جلائی اور خون آلود زمین کو کدال سے نکھوڑا۔ پھر کھد پ کو اور اس کی ساس نے بڑی پھرتی اور صفائی سے مٹی نوکریوں میں لاد لاد کر دریا میں بہا دی۔ زمین کو ہموار کرنے کے بعد وہ خاموشی سے واپس لوٹے۔ نعیم کو اپنے منہ میں خون کا مزا محسوس ہونے لگا۔ اس نے کھنکھار کر تھوکا اور اسے لگا کہ اس نے بہت سے پتھر کھا لئے ہیں جو اس کے معدے میں جا کر بیٹھ گئے ہیں۔

آخری تاریکیوں کا کمزور سا چاند بادلوں میں سے ظاہر ہوا اور مہندر سنگھ کی آنکھیں، جو شراب اور خون کی وجہ سے سرخ ہو رہی تھیں، نظر آنے لگیں۔ اس نے چلتے چلتے ہاتھ بڑھا کر کھد پ کو کے سینے پر پھیرا۔ لڑکی ہونٹ چبانے لگی۔ نیم تاریک رات میں وہ مہائیوں کی طرح سر سبز نشی فصلوں کے بیچوں بیچ چلتے رہے۔

پارے کے ایک کھیت پر پہنچ کر مہندر سنگھ رک گیا۔

”بوڑی کے لئے چارہ نہیں ہے۔“ وہ بڑبڑایا۔

”اور تیرا کیا ارادہ ہے اب؟“ جوگندر سنگھ غصہ دبا کر بولا۔
”چارہ کاٹوں گا۔“

”بے وقوف مرے گا؟ تیری قتل کہاں گئی ہے؟“
”اور تیری ماں بوڑی بھوکی مر جائے؟“ مہندر سنگھ بلم کا پھل میلی زمین میں گاڑ کر بولا۔
”آہستہ بول“ جانور۔ چاروں طرف لوگ کھیتوں کو پانی لگا رہے ہیں۔ چل۔“
”جاؤ۔۔۔۔۔“ مہندر سنگھ چلا یا۔ ”میں چارہ لے کر آؤں گا۔“
اس کی آواز بند کرنے کے لئے سب جلدی سے روانہ ہو گئے۔

”تو کہاں جا رہی ہے؟“ مہندر سنگھ بلم کا چوٹی دستہ کلہ پپ کور کے پیٹ میں گاڑ کر بولا۔ ”خاوند کے ساتھ سونے کے لئے اب کوئی وقت نہیں۔ چل چارہ کنا۔“
جوگندر سنگھ کھیت کے کونے پر جا کر رکھا چند منٹ تک اندھیرے میں لپٹی ہوئی اور بھائی کو دیکھنے کی کوشش کرتا رہا پھر زبردست گالیاں دیتا ہوا چلا گیا۔

پگڑی میں اڑتی ہوئی وراثتی نکال کر مہندر سنگھ نے کھیت کے درمیان سے چارہ کاٹنا شروع کیا اور مشین کی سی تیزی سے کھیت کی جاگ خالی کر دی۔ کلہ پپ کور گھسے باندھ کر ٹوکری میں بھرتی کر لیا۔ سرمدار چارے کی بوان کے ارد گرد چاند لاری گئی۔ رات تاریک اور سرد تھی۔ بادلوں سے ہوا تھریا بند کر رکھی تھی اور ساری کائنات ایک بہت بڑے سیاہ گولے کی طرح دکھائی دے رہی تھی۔ دریا کا ہلکا شور دور سے ان کے کانوں میں آ رہا تھا۔ ایک سایہ کھیت کے کونے پر نمودار ہوا اور مہندر سنگھ لیٹ گیا۔

”لیٹ جا۔“ اس نے سرگرمی سے کلہ پپ کور کو دیکھا۔ ”نیمہندہ کی میں اس کا ابھرا ہوا سینہ مہندر سنگھ کو نظر آ رہا تھا۔ سایہ جو کوئی پانی لگانے کو جاتا ہوا کسان تھا۔ ہاتھ میں کدال پلڑے خاموشی سے گزر گیا۔
”تیرا سینہ چارے کے اوپر دکھائی دے رہا تھا۔ اونٹنی لینا کر۔“ مہندر سنگھ نے کہا ”اگر دیکھ لیتا ماں کا یا تو۔۔۔۔۔“
”تو ایک اور سہی۔“ کلہ پپ کور نے کہا۔ ”تمہارا بلم تو ابھی جاہل ہے۔“
”بک بک مت کر۔۔۔۔۔ ادھر آ۔“

وہ آ کر اس کے پاس بیٹھ گئی۔ ”چلو چلیں۔ سویر ہونے والی ہے۔“
مہندر سنگھ نے اس کے سخت سینے پر ہاتھ رکھا۔
”جانور۔۔۔۔۔“ وہ اندھیرے میں چیختی۔
”تھک گیا ہوں۔“ اس نے بائیں پھیلا کر سر د چارے پر لوٹ لگائی۔
”مجھے سروی لگ رہی ہے۔“
”ادھر آ۔“

وہ اس کے برابر لٹ گئی۔

”اب بھی سردی لگتی ہے؟“ مہندر نگہ نے اسے کس کر اپنے ساتھ لپٹاتے ہوئے کہا۔ ”بتا۔ اب بھی لگتی ہے؟“

”نہاتے نہیں ہو۔“

”نہیں۔“

”تمہارے سر سے یو آر رہی ہے۔“

”حرام زاوی۔“

”مت دبا۔“ وہ دانتوں کے درمیان سے چیخنی۔ ”میری سانس رک رہی ہے۔“

وہ ہنسا۔ ”میں اور بھی زور سے دبا سکتا ہوں۔“

”سنو ر۔ تم مجھ سے زیادہ زور آور نہیں ہو۔“

”میں سب سے زیادہ زور آور ہوں۔“ وہ ہنسا اور باتیں اس کی ٹانگوں میں پھنسا کر چارے پر لوٹنے لگا۔

ایک دوسرے سے جڑے ہوئے دوں دور تک لوٹتے ہوئے چلے گئے۔ نرم سبز چارہ ان کے پیچھے دبنا اور سر اٹھاتا رہا۔

”جانور۔ نسل کی اولاد۔ چھوڑ مجھے۔“ وہ رک رک کر بولی۔

”میں سب سے زیادہ طاقت ور ہوں۔“

”سنو ر۔ تم مجھ سے زیادہ زور آور ہو۔“

”میری ماں کا یا روہ مجھ سے زیادہ طاقت ور ہے؟“

”اس نے آج سب کاٹے ہیں۔“

”حرام زاوی۔“ اس کی گرفت ڈھیلی پڑ گئی۔

”غلط ہے یہ؟“

”سنو رنی، تیرے باپ تھے جو ان کا رونا روکتی ہے؟“ تھوک اس کے نذرے میں اٹک گیا اور وہ اٹھ کھڑا ہوا۔

”رات حرام کر دی۔“

اس نے بلم اٹھا کر چارے کے ڈبیر پر مارا۔ پھل دوسری طرف نکل گیا۔ کلدب کور نے بال سمیٹ کر

جوڑا بنایا، بلم نکال کر اسے پکڑا اور نوکری اٹھا کر اس کے پیچھے پیچھے چلنے لگی۔ کافی دیر تک خاموشی سے چلتے رہنے

کے بعد مہندر نگہ نے اونچی آواز سے گانا شروع کر دیا۔

”کوئی سن لے گا۔“ کلدب کور نے کہا۔ وہ گاتا رہا۔

جب وہ گھر میں داخل ہوئے تو صبح کا ستارہ منڈیر کے پاس چمک رہا تھا اور اس کی سانس لکڑی کی بانہی

اٹھائے گئے دوہنے کے لئے جاری تھی۔

”اتنی دیر لگا کر آئی؟“

”اپنے بیٹوں کو تھوڑا دیا کرنا کھانے کو۔ کتے کی طرح ہر وقت تنگ کرتے ہیں۔“ اس نے کہا اور سیدھی کھاٹ پر چلی گئی۔

(۷)

کنائی شروع تھی۔ روشن پور کا ہر فرد اور ہر جانور کام میں مصروف تھا۔ صرف پرندے اسی طرح آوارہ نکلے اڑ رہے تھے۔ کڑکٹی دھوپ اور لو کی وجہ سے کسانوں کے جسم سیاہ ہو گئے تھے اور عورتوں کی منگیوں میں کچی ختم ہو چلا تھا کہ ہر کنائی کرنے والے کو پاؤں سیرکھن روٹی پر لگانے کو چاہیے تھا۔ چوپایوں کی پسلیاں نکل آئی تھیں۔ عورتوں کے چہروں اور ہاتھوں پر خشکی کے سفید دھبے پڑ گئے تھے اور ان کے بال کھر دے ہو چکے تھے۔ بچوں کی ٹانگیں پتلی اور پیٹ بڑھ گئے تھے اور یہ حالت ہر جانور کی وشتت اور زندگی کی سختی کی وجہ سے ہو جاتی ہے۔

لیکن کسان اپنے گہرے شکن آلود چہروں اور دھنسی ہوئی آنکھوں اور گلوں کے باوجود ایک سو نہیں درجے کی گرمی میں کام کرتے ہوئے خوش تھے کیونکہ سامنے ان کی بھاری، پکی ہوئی فصل کھڑی تھی۔ وہ درانتیاں چلاتے ہوئے، پھر ادھر کی باتیں کرتے ہوئے مذاق میں گالیاں دیتے ہوئے سبھی گندم کاٹ کاٹ کر ڈھیر کرتے جاتے تھے۔

کنائی کے تیسرے دن زیادہ تر کھیت صاف کئے جا چکے تھے اور جبکہ جگہ کافی ہوئی فصلی کے انبار لگے تھے۔ گاؤں کا ہر بشر کام کرنے کو کھیتوں میں نکل آیا تھا۔ عورتوں کے رنگ برنگ کپڑوں اور مردوں کے کالے جسموں کا سیلاب ہر طرف پھیلا ہوا تھا اور ایک اندرونی مسرت کا دھارا تھا جو کسانوں کی آنکھوں اور ہاتھوں سے پھوٹا پڑتا تھا کہ یہ ان پڑھ لوگ قہقہہ لگا کر ہنسا نہیں جاتے۔ ان کی حویلی حرکت اور گل سے واضح ہوتی ہے۔

مہندر سنگھ کے کھیت پر پہنچ کر نیاز بیگ نے رسیوں پر جسم کا سارا بوجھ پھینک کر بیلوں کو روکا اور گاڑی پر بیٹھا بیٹھا بولا۔

”میں کل بھی آیا تھا۔“

مہندر سنگھ کھیت میں سے اٹھ کر آیا اور گاڑی کی ہتھی پر کبھی رکھ کر کھڑا ہو گیا۔ ”واہو چوہدری کیا بات ہے؟“

”اللہ کرم کرے۔ تمہاری آنکھ کیوں سرخ ہو رہی ہے؟“

”پسینہ پڑ گیا ہے۔ پسینہ تو مادر چوہدری کی طرح بہتا ہے۔“ اس نے آسمان کی طرف دیکھا۔ گھٹنا میں

نیا لے رنگ کی دھوپ اور میلا سا غبار بکھرا ہوا تھا۔ آسمان پر چیلیں زبانیں نکالے اڑ رہی تھیں اور چاروں طرف سے امدتی ہوئی گرمی اور جس زمین پر مرکوز تھا۔

”طوفان کے آثار ہیں۔“ اس نے گالی دی اور درانتی کے دستے سے ماتھے کا پسینہ پونچھا۔ ”میں مطلب

کسانوں کے بدن سیاہ تھے اور زمین سفید اور کمزور تھی اور اپنے بچوں کو پال کر مالک کے حوالے کر رہی تھی۔

”دور دور سنوکر..... ست ہو گیا..... ہلا پوتی کا ہلا لا لا لا.....“ وہ جانوروں کی بولی بول کر ایک دوسرے کو اکساتے اور دھم دھم دھم دھم..... کر کر کر رہے..... شریف محنت کش ہاتھوں میں درختوں کی قضا ایک تال پر جھولتی فصل کی جڑوں پر تاپنے لگتی۔

جب سورج سر پہ آیا تو گاؤں کی طرف سے رنگ برنگے کپڑوں کا سیلاب اُبھ پڑا۔ بوڑھی جوان سبھی عورتیں سر پہ لمبی کے منگے اور گھی سے تریتر باجرے کی روٹیاں اٹھائے گھروں سے نکل پڑیں۔ وہ اکیلی دیکھی اور غولوں میں آئیں اور مختلف کھیتوں میں پھیل گئیں۔ ان کے باریک کڑتے پسینے سے کمر پیٹ اور چھاتوں پر چھٹے ہوئے تھے۔ بال اکٹھے کر کے انہوں نے بوڑے باندھ رکھے تھے اور بڑی جوان چال چلتی، لالچی نظروں سے اپنے مردوں کو دیکھتی چلی آرہی تھیں۔ اپنے اپنے کھیتوں پر پہنچ کر انہوں نے کھانا اور جگہ جگہ سے چھوٹے چھوٹے گٹھے اٹھا کر جمع کرنے لگیں۔ میراٹھوں نے ڈھول بجانے والی سونیلوں سے باتے کا پسینہ پونچھا اور درختوں کے ٹھنڈے سائے کی طرف لوٹے۔ کئی کرنے والے دکتے ہوئے گٹھے اور دھنسنے ہوئے ٹپٹ لے کر اٹھے اور بھوکے جڑوں کے ساتھ دھنسی پر پل پڑے۔

”تو جی سر چڑے نہیں رہ سکتی۔“ مہندر سنگھ نے دونوں گالوں میں روٹی بھر کر کھاتے ہوئے کلدیپ کور سے کہا۔

”تجھے کیا۔ تجھے تو پورا گھی ملتا ہے۔“

”اور تو اپنی ماں کا گھی سر پر لگاتی ہے؟“ وہ چیخا۔

”چپ رہ۔ بھیڑیے۔“ مہندر سنگھ نے کہا۔ ”سب اپنی اپنی ماں کا گھی کھاتے ہیں۔ ایک دوسرے سے مت لڑو۔“ تینوں ہنسنے لگے۔

پھر انہوں نے کنورے بھر بھر کے لمبی کے پے اور واپس کام میں جا کر جٹ گئے۔

سورج ڈھل رہا تھا تو مغرب کی طرف سے بادل اٹھے اور تیزی سے آسمان پر پھیل گئے۔ کسانوں کی فکر مند نگاہیں آسمان پر جھکنے لگیں۔ ان کی آنکھوں میں دن بھر کی مسرت اور سکون کی بجائے خوف کی جھلک ابھرا گئی۔ تیل گاڑیاں بھگا کر وہ گاؤں سے تمام یوریاں اور تریپالیں لائے اور ان سے کئی بوٹی فصل کو ڈھک دیا۔ جو بیج رہی اسے گاڑیوں پر لاد کر گھر لے چلے۔

”اسے قصائی کو دے دو۔ آج یہ نہیں چلتے۔“ مہندر سنگھ بیلوں کو چلاتے ہوئے پکارا۔

”نہیں چلتے؟ ان کی ماں.....“ فقیر دین نے پورے زور سے رسیوں کو کھینچا جس سے اس کے بیلوں کی

آنکھیں ابل پڑیں۔ پھر ڈھیل دی، وہ آگے کو جھول گئے۔ پھر کھینچا، پھر ڈھیل دی۔ بیلوں کے نٹھنے پھڑ پھڑائے۔ مونچھیں ہوا میں ابھرائیں، پیٹھے اکڑے اور وہ ایک جھٹکے کے ساتھ دوڑ پڑے۔

”الا لا لاہ۔“ فقیر دین برابر پہنچ کر لگا کر۔ مہندر سنگھ نے بھی اسی آواز میں جواب دیا اور بیلوں کو ڈھیلا چھوڑ دیا۔ کچی سڑک پر دونوں کی گاڑیاں بھاگنے لگیں۔ بغیر اعلان کے دوڑ شروع ہو گئی۔ دیہاتوں میں ایسے مقابلے روزمرہ کی بات تھی اور ان میں بہت کم باقاعدہ اعلان جنگ کی ضرورت سمجھی جاتی تھی۔ اب دونوں طرف سے ”الا لا لاہ۔“ کی مخصوص رٹ اُٹھ رہی تھی۔ یہ اونچی، کرسٹ بھیڑیوں کی سی آواز تھی جو دونوں فریق جوش اور غصے میں آ کر نکال رہے تھے اور چھڑیاں اور رسیاں اور گیہوں کے ٹاڑ بیلوں کی پسلیوں پر مارتے جا رہے تھے۔ راستے میں جاتے ہوئے کسان انہیں دیکھتے اور رست چھوڑ دیتے۔ جو شیعے لڑکے ایسی ہی آوازیں نکال کر ان کی ہمت بڑھاتے۔ گاڑیاں کچی سڑک کے گڑھوں اور پتھروں پر اچھلتی، بیٹھکتی، چرچاتی، گرد و غبار کا طوفان اٹھاتی ہوئی بھاگ رہی تھیں اور اوپر ہر دو فریق کے بے خواہ گاڑی کے ڈنڈوں سے لپٹے ہنکارے مار رہے تھے۔

”اوپر برکھا آ رہی ہے اور لوٹنوں کو مستی سوچھی ہے۔“ جلدی سے رست چھوڑتا ہوا ایک بڑھا کسان بھوکس میں جھلایا۔ گاڑیاں کھڑکھڑاتی ہوئی اس کے پاس سے نکل گئیں اور وہ گھر سے پاؤں تک گرد میں اٹ گیا۔ جو ہڑ کے کنارے پہنچ کر مہندر سنگھ نے گاڑی ٹھہرائی اور سڑک تہ بند نکال دیا۔

”الا لا لاہ۔“ واگرو۔۔۔۔۔“ فتح اور غرور کے نشے میں وہ فقیر دین کے رستے میں کھڑا ہو کر پانچپن لگا۔ فقیر دین نے سنجی آنکھیں سکیڑ کر دیکھا اور نفرت سے اس کی طرف تھوکتا ہوا نکل گیا۔ کلدیپ کو رستہ پر سے نکلی اور شرم سے لال ہو کر واپس پلٹ گئی۔

راستہ بھردہ جاتے اور فصلوں کے گرد پھرتے رہے۔ پچھلی رات مطلع صاف اور پُر سکون ہو گیا۔ طوفان خاموشی سے گزر چکا تھا۔ کسان اگلا دن شروع کرنے سے پہلے دو گھنٹی آرام کرنے کی خاطر اپنے اپنے گھروں کو لوٹ گئے۔ سویرے ایک اور طوفان ان کی راہ دیکھ رہا تھا۔

سورج ہاتھ بھر بھی اوپر نہیں آیا تھا لیکن دن میں دوپہر کی پیش آچلی تھی۔ صبح کی تازہ، سبک ہوا کے ساتھ دھوپ کچی مٹیوں اور بھورے وسیع کھیتوں پر پھیل چکی تھی۔ نیا لے رنگ کا غبار جو تین روز تک گاؤں پر منڈلاتا رہا تھا بادل اور ہوا کے گزرنے کے ساتھ چھٹ چکا تھا۔

فضا پہاڑی جھرنے کی طرح کھٹکتی ہوئی شفاف تھی اور آخر مئی کے سفیدی مائل نیلے آسمان پر پُر شکم پرندے آزادی سے اڑ رہے تھے۔ دھوپ بڑی آہستگی سے گلیوں میں داخل ہوئی اور بیلوں کی گھنٹیاں بج اٹھیں۔ انہیں کھیتوں کو لے جاتے ہوئے کسان ہنس ہنس کر ہاتھیں کرنے لگے۔ گھنٹیوں کی کھٹک اور کسانوں کی آوازیں صبح کی دھوپ کی طرح گرم، شفاف اور جاندار تھیں۔ نکھری نہائی ہوئی فضا میں آک کی سفید روئی کی ”بڑھیاں“ اڑ رہی تھیں اور چند بچے شور مچاتے ہوئے ان کے پیچھے بھاگ رہے تھے۔

جو ہڑ کے کنارے پہنچ کر ساری آوازیں یک ایک رک گئیں۔ صرف بچوں کے چلانے کا شور دور سے آتا رہا۔ نیاز بیک باہر نکلا اور گھبرا کر واپس گھر میں گھس گیا۔ بھو سے کے ڈھیر میں چہرہ گاڑ کر وہ عورت سے بولا:

”کواڑ بند کر دو۔ تالا لگا دو۔ چھپر پر پڑا ہے۔ کسی کو مت بتانا۔ یہاں پر کوئی نہیں ہے۔ کوئی نہیں ہے۔ سنا؟ جاؤ۔“ پسند اس کی سیاہ گردن پر دھاریاں بنانا ہوا گندے کار میں جذب ہو رہا تھا۔

نعیم باہر نکلا۔ شیشم کے بڑے بیڑ کے نیچے دس بارہ فوجی ٹرک اور لاریاں کھڑی تھیں۔ تین گورے سارجنٹ اور دو گورے فوجی افسر کسانوں اور بیلوں کے جھوم کے سرے پر حرکت کر رہے تھے۔ ان کے پاس مہندر سنگھ کی بیل گاڑی دونوں ڈنڈے آسمان کی طرف اٹھائے کھلی کھڑی تھی۔ پولیس کے سپاہی ہر طرف سے کسانوں کو گھیر کر لا رہے تھے۔

ایک انگریز سارجنٹ نے ششہ اردو اور بھاری کرخت فوجی لہجے میں جھوم کو مخاطب کیا۔ ”اپنے ملک اپنی حکومت کی حفاظت کرنے کا فرض ہر فرد پر عائد ہوتا ہے۔ جنگ تمہارے ملک اور تمہاری حکومت کو تباہ کرنے پر تلی ہوئی ہے۔“

جھوم پر سناٹا طاری تھا۔ کبھی کوئی بیل سینک جھٹک کر پھرتا اور اس کی گھنٹی کی آواز ایک لچکے کے لئے سکوت کو توڑ دیتی۔ سارجنٹ نے اپنے زرد چہرے پر آہستگی سے ہاتھ پھیرا اور تن کر کھڑا ہو گیا۔

”جنگ جیتنے کے لئے ہمیں جوانوں کی ضرورت ہے۔ جس کے پاس زیادہ جوان ہوں گے وہ حکومت جنگ جیتے گی۔ ہمارے ملک میں لاکھوں جوان ہیں۔“ اس نے مک کر ہاتھ پھیلا یا۔ ”ان کی سب سے ہم ضرور فتح حاصل کریں گے۔ جوانوں کو چاندی کے سائے شاہی سنگھ اور دیو جی جاتیں گے اور راجن موری کی ذمہ دار حکومت ہوگی۔ جنگ ختم ہونے پر جوان واپس آ جائیں گے۔“ واپس آ جائیں گے۔ ”بڑا حارمت طنز سے ہنسا۔ ”جنگ میں اب خون ہونا بند ہو گیا ہے۔ ہم قتلے پر جا رہے ہیں اس؟“

سارجنٹ کے ہونٹ کا پھٹکا ہوا ”ہم بورسوں کو نہیں لے جائیں گے۔ جوان اپنا نام دیں۔“ جمے میں سے شہد کی ٹکیوں کی سی جھنجھٹا ہٹ اٹھی۔ درمیان میں دوڑ کے باتیں کرنے لگے۔

”لڑائی کہاں ہو رہی ہے؟“

”پتہ نہیں۔“

”لڑائی ہو کہاں رہی ہے۔ ہاں۔“

اگلی صف میں کھڑے ہوئے مہندر سنگھ نے سارجنٹ کو مخاطب کیا۔ ”ہاں لڑائی کہاں ہو رہی ہے؟“

جھنجھٹا ہٹ تیز ہوئی۔

”خاموش۔“ سارجنٹ نے ہاتھ پھیلا یا۔ ”جنگ انگلستان کو دھمکی دے رہی ہے۔ انگلستان کو دھمکی دے رہی

ہے۔ میرا مطلب ہے آپ کی حکومت۔ حکومت برطانیہ کو بچانے کے لئے آپ کی ضرورت ہے۔ جوان اپنا نام دیں۔“

”ہم کٹائی پر جا رہے ہیں۔“ بیچ میں سے آواز آئی۔

”کٹائی ختم کر کے جائیں گے۔“

”فصل باہر پڑی ہے ابھی۔“ مبندر سنگھ اگلی صفت میں سے بولا۔

سارجنٹ نے ایک نظر سڑک کر انگریز فوجیوں کو دیکھا پھر مضبوط آواز میں بولا: ”ہمارے پاس وقت نہیں ہے۔ ہمیں سارے ضلع میں جانا ہے۔ اپنے نام دو۔“

ہجوم میں جنبش پیدا ہوئی۔ کسان اپنے اپنے بیلوں کے ساتھ جسم رگڑنے لگے۔ مختلف جگہوں سے چند دہلی والی آوازیں آئیں۔ ”ہم کیا کھائیں گے؟“ ”فصل کو گیدڑ اٹھائیں گے۔ ہیں؟“ ”ہم نہیں جائیں گے۔“

”سارے برس ہم نے سوروں کے لئے محنت کی؟“

”دیکھو۔ ہمارے ہاتھ دیکھو۔“ پیچھے کھڑے ہوئے ایک کسان نے سیاہ خشک تڑکا ہوا ہاتھ پھیلا یا۔ آس پاس کھڑے ہوئے لوگوں نے اس کا کانٹھ وار پرانے سوکھے ہوئے چمڑے والا ہاتھ دیکھا لیکن سارجنٹ مڑ کر فوجیوں کو دیکھ رہا تھا۔

”لے پتلے چہرے والے فوجی افسر کے جیب سے کاغذوں کا ایک پلیدہ نکالا، الٹ پلٹ کر دیکھا اور اپنے ساتھی کو پکڑا دیا۔ پھر وہ تھوڑے تھوڑے کر کے بھونکی گاڑی پر جا چڑھا اور وزن قائم رکھنے لگے۔ ایک بازو پھیلا کر تیز لہجے میں بولا۔

”اچھی تفصیل اب تم اس سے کانٹو گے۔ اور میدان جنگ میں کانٹو گے۔“ یہ کہہ کر اس نے سنگین ہوا میں لہرائی۔ چمکتے ہوئے ٹولہ پر اس کا سر چڑا اور بیلوں کے ایک کڑے سے جکڑ لیا۔ پھر اس نے ماہر فن کی طرح سنگین گاڑی کے فرش پر سینگلی جو چاکر کھڑی میں گڑھی۔

”سپاہیوں کو حکم دو جانوں کو پیش کریں۔“ اس نے سارجنٹ سے کہا۔

سنگین لگی راستوں کے چھانوں کو ہانکا جانے لگا۔ بعض کسانوں کو بیلوں میں راستوں کے دستے اور سنگین چیمو ڈھبھو کر بیلوں سے علیحدہ کیا گیا لیکن وہ بچوں کی طرح ان کی گردنوں اور سینگوں سے لپٹے ہوئے دہلی والی زبان میں گالیاں دیتے رہے۔ غم خاموشی سے چلتا سارجنٹ کے پاس جا کھڑا ہوا۔

”میرا نام لکھو۔“ اس نے انگریزی میں کہا۔

سارجنٹ نے اچنبھے سے اسے دیکھا۔ ”تم تعلیم یافتہ ہو؟“

”میں نے کلکتہ سے سینئر کیمرج کیا ہے۔“

”اور اب کتنی کو ہمارے ہو؟“

”ہاں۔“

”جاؤ۔“ سارجنٹ کاغذات پر جھک گیا۔

”میں مجاز پر جاؤں گا۔“

سارجنٹ نے ہاتھ کے اشارے سے اسے جانے کو کہا۔ ”تم اس کے لئے موزوں نہیں ہو۔ جاؤ۔“ پتلے

چہرے والا افسر قریب آ کھڑا ہوا۔ نعیم نے غیر یقینی نظروں سے اس کی طرف دیکھا اور ایک شدید اندرونی خواہش کے زیر اثر بولا۔ ”میں سواری کر سکتا ہوں۔ رائفل چلا سکتا ہوں۔ ان سب سے بہتر لڑ سکتا ہوں۔“

”تھکرو۔ بھرتی ختم ہونے دو۔“ افسر نے آہستہ سے کہا۔

وہ وہیں کھڑا سروں کے اوپر اوپر مغرب کی طرف دیکھنے لگا جہاں دھوپ میں چمکتے ہوئے کھیت تھے اور گہوؤں کے بھاری خوشے شراپیوں کی طرح ہوا میں جھوم رہے تھے۔ جگہ جگہ کئی بوٹی فصل کے انبار بڑے بڑے مردہ کچھوؤں کی طرح سسنان کھیتوں میں پڑے تھے اور ایک اکلوتی سیاہ گھوڑی ان کے درمیان پھر رہی تھی۔ آسمان پر چیلیں زبانیں نکالے چیخ رہی تھیں اور دوپہر کی گرم ہوا کھیتوں میں کھلیاؤں میں فصلوں میں اور کسانوں کے پسینے کی منتظر خشک مٹیائی زمینوں میں سرسرا رہی تھی۔ نعیم کا اپنا کھیت اس کی پشت پر تھا۔ وہ اسے دیکھنے کے لیے مڑا، پھر رک گیا اور سوئی سوئی نظروں سے اچھلتے کودتے ہوئے، دھکم پیل کرتے اور گالیاں دیتے پسینے اور گرد میں اٹے ہوئے جھوم کو دیکھنے لگا۔ وہ کھیت کی مسلسل کشش سے بعد صرف دو لوگوں کے چلنے کے ماں باپ مرچے تھے بھرتی کئے جاسکے۔ پتلے چہرے والا فوجی افسر جو نمایاں طور پر غصے میں تھا، نعیم کی طرف مڑا۔

”ہمیں تعظیم یافتہ لوگوں کی نہیں کسانوں کی ضرورت ہے۔ بہتر ہے تم یہیں ٹھہرو یا محکمہ تعلیم میں نوکری کر لو۔“

”میں کسی محکمہ میں نوکری نہیں کرنا چاہتا۔ میں کسان ہوں۔“ نعیم نے کہا۔

افسر نے اسے مارچ کے حوالہ دیا اور پھر چلا گیا۔ ایک ہندوستانی حوالہ دینے والے اس کا نام

والدین ’مذہب پیشہ‘ عمر ’قد اور شناختی نشان درج کئے اور کاغذات اس کے ہاتھ میں تھا کر دوپہر کے دو لڑکوں کے ساتھ کھڑا کر دیا۔

وہ رات ان تینوں کے ملٹی ٹرک میں گزاری۔ رات گئے تک وہ غیٹے آہستہ آہستہ باتیں کرتے رہے۔ پھر نو عمری کی نیند ان پر غالب آ گئی اور وہ ایک ایک کر کے سو گئے۔ اگلی صبح انگریز افسر جو راتوں رات گاڑی لے کر کہیں چلا گیا تھا، لوٹا۔ اس کے ساتھ روشن آغا تھے۔ وہ فوجی گاڑی کی اگلی سیٹ سے اتر کر حویلی تک آئے اور وہیں کھڑے کھڑے جوانوں کو اکٹھا کرنے کو آدمی دوڑا دیے۔ ان کی آواز پر دیکھتے دیکھتے گاؤں کے تمام نوجوان بوڑھے اور بچے حویلی کے میدان میں جمع ہو گئے۔ ایک مدت کے بعد روشن آغا کی شکل دیکھ کر انہوں نے اپنی مسرور گوئی، وفادار آنکھوں سے خوش آمدید کہا اور آ کر ادب سے کھڑے ہو گئے۔ روشن آغا نے ایک استثنائی بوٹی سر پر ستانہ نظر ان پر ڈالی اور کرسی پر چڑھ کر کھڑے ہو گئے۔ پھر ایک مختصر سی تقریر کے دوران انہوں نے ہندوستانی کسانوں کی بہادری، حکومت برطانیہ سے ان کی وفاداری اور جنگ کی ہولناکیوں وغیرہ کا ذکر کیا۔ اس تمام دوران میں سارے فوجی افسر سینے پر ہاتھ باندھے بڑی متانت اور لاطعلقی سے کھڑے رہے۔ آخر میں روشن آغا نے جنگ پر جانے والوں کے خاندانوں کی دیکھ بھال کا ذاتی طور پر ذمہ لیتے ہوئے سرسری لیکن فیصلہ کن لہجے میں بھرتی کے لئے پیش ہونے کا حکم دیا۔ اب کسی کو دم مارنے کی مجال نہ تھی۔ فوجیوں نے اپنا کام شروع کیا۔ کسانوں کے مجمع میں

اُداس نسلیں

ایک خاموش ہانپل پیدا ہوئی لیکن وہ ایک ایک کر کے ٹکے بدن ڈاکٹر کے آگے سے گزرتے رہے۔ ڈاکٹر نے چند ایک کو چھو کر دیکھا، باقی کو سر کے ہلکے سے اشارے کے ساتھ سارجنٹ کے حوالے کر دیا جو ان کے کاغذات تیار کر رہا تھا۔ تین گھنٹے کے اندر اندر گاؤں کے زیادہ تر نوجوان جو قعداد میں چالیس تھے بھرتی کر لئے گئے۔

لال دین سے حقہ رکھوانے کے لئے ایک سپاہی اس کی طرف بڑھا۔
”جاؤ۔۔۔“ لال حقے کو بازوؤں میں چھپا کر چٹھا۔ ”جا میں نہیں دیتا۔ مجھے باروے، خون کروے، پر اسے ہاتھ مت لگا۔ میں اس سے تیرا سر توڑ دوں گا۔“

سارجنٹ نے ہاتھ کے اشارے سے سپاہی کو روکا اور اس طرح ایک حقہ جوانوں کے ساتھ چلا گیا۔ سب کوڑکوں اور لاریوں میں بھر لیا گیا۔ روشن آغا تھوڑی دیر تک کر اسی فوجی گاڑی میں واپس لوٹ گئے۔ گاؤں کی عورتیں اپنے بیٹوں، خاوندوں اور محبوبوں کو جنگ پہ جاتے دیکھ کر اونچی آواز سے رونے لگیں۔ بوڑھے آنکھوں پر ہاتھ کا سایہ کر کے امیر اور ویران کیمپوں کو دیکھتے تھے۔

نیاز بیگ اعلیٰ صبح بخیر والے کمرے سے نکلا۔ کیم خوابی کی وجہ سے اس کی آنکھوں کا غلا شدت اختیار کر گیا تھا۔
”چلا گیا؟“ اس نے پوچھا۔ سر دھو رہا تھا۔ نیچے بیٹے بڑی عورت نے خاموشی سے اسے دیکھا اور سر جھکا کر رکھ کریدنے لگی۔ اس کی آنکھیں زرد اور خشک تھیں۔ نیاز بیگ جھک کر چلا ہوا دیوار کے پاس گیا اور ایزیاں اٹھا کر اگلے مکان میں جھانکنے لگا۔

”حسین چلا گیا؟“
”ہاں۔“ دیوار کے پرلی طرف احمد دین نے جواب دیا۔
”اور کون گیا؟“ دوسری طرف سے کوئی جواب نہ آیا۔
”دفصل پر جا رہے ہو؟“ وہ دوبارہ آچکا۔ اس طرف خاموشی رہی۔ کچھ دیر تک وہ صحن کے وسط میں کانپتی ہوئی ٹانگوں پر کھڑا رہا۔ دو راتوں میں وہ بہت بوڑھا ہو گیا تھا۔ پھر وہ چلم پر تہا کو اور گڑ رکھ کر چولہے کے پاس گیا۔
”آگ ہے؟“

”نہیں۔“ عورت اس کے غصے کا انتظار کرنے لگی۔
اس نے خاموشی سے چلم زمین پر رکھ دی اور کونے میں جا کر درانتی اور رسہ اٹھایا۔ جھکے ہوئے جسم اور کمزور چال سے صحن پار کرتے ہوئے اسے اس کی بیوی نے دیکھا اور رنج اور رحم سے خوف زدہ ہو گئی۔
”بوڑھے کے اب کتنے دن ہیں۔“ اس نے سوچا۔
نیاز بیگ نے رسہ کندھے پر پھینکا اور درانتی کو بگڑی میں اڑنے لگا۔ دیر تک وہ اعصابی انگلیوں کے

ساتھ بچڑی رستے اور درانتی کے ساتھ الجھتا اور بھوؤں میں جھلاتا رہا۔ پھر اس نے جھک کر نعیم کی درانتی اور رسد اٹھایا اور دروازے میں بیٹھے ہوئے چھوٹے لڑکے کے کندھے پر رکھا۔ ”آؤ.....“ باہر نکلتے ہوئے وہ بولا۔

بچہ رستے کو سنبھالتا ہوا کود کر اٹھا اور خوش ہو کر چکا۔

”میں کٹائی کر لیتا ہوں بابا۔ کل میں نے دوسرے فصل کاٹی تھی۔“

دروازے کے پاس وہ بھینس کے پھولے ہوئے تھنوں کو دیکھ کر رک گیا۔

”اسے وہاں نہیں؟“ تھنوں کے نیچے ہاتھ پھیلاتے ہوئے اس نے پوچھا۔ بھینس ڈکرائی اور سفید گاڑھے

دودھ کے چند قطرے اس کی پھیلتی پر گر پڑے۔ چھوٹے لڑکے نے سہم کر اسے دیکھا۔ (یہ نیاز بیک کے گھر میں

بہت بڑا جرم تھا۔ اس لاپرواہی پر وہ دودھ ڈھونڈا اور کہتا ”جانور کو عذاب دے کر تم کبھی سکھی نہیں رہ سکتے۔

تمہاری گود کے بچے بھی مر جائیں گے اور تمہاری چھاتیوں سے دودھ چپکے گا“ کیتو.....“ عورت ہاتھ روک کر پھیلی

ہوئی آنکھوں سے اسے دیکھنے لگی۔

اس نے گندی ہتھیلیوں میں دودھ مل کر سر کے بالوں سے پونچھا۔

”بھینس دودھ پیچیک رہی ہے۔“ پھر اس نے بیمار آواز میں کہا اور باہر نکل گیا۔ لڑکا فصل کاٹنے کی خوشی

میں اس کے پیچھے پیچھے دوڑ رہا تھا اور مسلسل باتیں کر رہا تھا۔ دفعتاً بڑی عورت جو دو روز سے خاموش بیٹھی تھی پھوٹ

پھوٹ کر رونے لگی۔

دھوپ لہجیوں اور کچے مکانوں کی مٹیوں پر پھیل گئی تھی اور گھیلوں میں سے بیلوں کی گھنٹیوں کی ہکا دکھا

آوازیں آرہی تھیں۔

(۸)

نمبر 129 بلوچی ڈپوک آف گناٹس اون فیروز پور بریگیڈ لاہور ڈویژن۔ رہنمٹ دو ماہ تک ہیڈ کوارٹر

پر رکھی رہی۔ اس عرصے میں رگروٹوں کو انتہائی سخت ٹریننگ سے گزرنا پڑا۔ اشارہ گھنٹے جو وہ جانتے ان میں سے بارہ

گھنٹے مشقیں (Exercises) کرتے ’پریڈ‘ دوڑ اور اسلحہ کا استعمال سیکھتے ’چھ گھنٹوں میں کھانا کھاتے‘ کپڑے سیٹے

جوتے اور بوٹ پالش کرتے اور گپ مارتے۔

درختوں، کھیتروں اور کھیتوں کی ہوا کی طرح آزاد اپنی مرضی سے کام کرنے والے کسانوں پر یہ منظم

مشینی عمل بہت بھاری ہو گیا۔ کھیتوں اور باغوں میں وہ اس سے زیادہ سخت کام کرتے تھے لیکن اب بیلوں اور

گھوڑوں کی بجائے رائل اور خوراک و بارود کا قیلا تھا اور جہاں وہ اپنی خفیف ترین مرضی کے مطابق گاؤں کی کسی

بھی گلی کسی بھی کونے پر مڑ سکتے تھے رک کر باتیں کر سکتے تھے اب خاص ہدایات کے تحت دائیں اور بائیں مڑنا اور

عکم ملنے پر رکنا چلنا پڑتا تھا۔ محنت کی اس پابندی سے ان کے جسم تھکاوٹ سے ٹوٹ گئے اور چاق و چوبند ذہن غبی اور ست ہو گئے۔

اگست کے پہلے دن نعیم پر یڈ پر سے لوٹا۔ آسمان پر ساون کے سیاہ گھنے بادل گڑگڑا کر چمک رہے تھے۔ علی پور کا عبداللہ جو ساری پلٹن میں نعیم کا واحد دوست تھا، بارک کے کونے میں بیٹھا کچاسی رہا تھا۔ مغربی پنجاب کے چار سپاہی ایک دوسرے کی طرف پیٹھ کئے وردیاں اتار رہے تھے۔ اس بارک میں یہی چھ سپاہی تھے۔

”تم چاند ماری کے بعد کہاں غائب ہو گئے؟“ نعیم نے عبداللہ سے پوچھا۔

”میں آوارہ گردی نہیں کرتا۔ سیدھا گھر آتا ہوں۔“

”گھر.....“ نعیم نے تسخیر سے دہرایا۔ بندھے ہوئے بستر کو بوٹ سے دھکیل کر اس نے دیوار کے ساتھ لگایا اور اس پر بیٹھ کر آنکھیں بند کر لیں۔ وہ تھک گیا تھا۔ گھسیٹ کر نوپنی اتارنے کے بعد اس نے اس کے ساتھ چہرے اور گردن کا پسینہ پونچھا اور گھبرا کر اس کے فوش پر پھینک دیا۔ پھر وہ اپنے آنکھیں کھولیں۔ بادل آسمان پر بہت نیچے جھک آئے تھے۔

”آج تم کسی نہ کسی کو مار دیتے۔“ اس نے بوٹ پٹیاں اتارتے ہوئے کہا۔

باہر بارش شروع ہو چکی تھی۔ دوسرے کونے میں ایک پنجابی سپاہی ساون کا کوئی گتہ کاٹنے لگا۔

”اگر کچھ لایا تو ملے گا۔“ نعیم نے پھر کہا۔ عبداللہ غامضی سے سوئی اٹھانے پر جھکا رہا۔

”بعض لوگوں کے سر میں تیل کا دماغ ہوتا ہے۔“

”تم باؤسے ہو گئے ہو۔“ عبداللہ آنکھیں نکال کر چنچا۔

نعیم ہونٹوں میں ہنسا، وردی اتار کر اس نے گول بستر بغل کے نیچے گھٹکا اور لیٹ گیا۔ عبداللہ نے آخری ٹانگا لگا کر دھکا کا توڑا اور غور سے اسے دیکھ کر بولا۔

”پار سال انہی دنوں میں میں نے ایک مچھلی پکڑی تھی۔ بڑی خوب صورت۔“

”پھر.....؟“

”مجھے یاد ہے۔ میں سارا دن بیٹھا دھوپ میں جلتا رہا تھا مگر ایک پکھوے کے سوا کچھ ہاتھ نہ آیا تھا۔ شام کے وقت بادل آ گئے، خوب بارش ہوئی اور ایک مچھلی بھی لگ گئی۔ چھوٹی سی، بس یہ انگلی دیکھو لو۔ پر اتنی خوب صورت مچھلی میں نے آج تک نہیں دیکھی۔ اس کے جسم پر ہزار رنگ کے دانے تھے اور ہیروں کی طرح چمک رہے تھے۔ میں اسے کنورے میں ڈال کر گھر لے آیا اور ناند میں پانی بھر کر اسے چھوڑ دیا۔“

بارش موسلا دھار ہو رہی تھی۔ چاروں پنجابی سپاہی تنگے بدن باہر کھڑے نہا رہے تھے۔ اسی طرح سب بارکوں کے آگے نئے، گندمی اور سیاہ جسم بھینکتے، کودتے اور شور مچاتے ہوئے دکھائی دے رہے تھے۔ جو نہیں نہا رہے تھے وہ برآمدوں میں کھڑے تھبا کو پی رہے تھے اور گپ مار رہے تھے۔ بادل فیروز پور چھاؤنی پر بہت نیچے جھک

آئے تھے اور کمرؤں میں اندھیرا بڑھتا جا رہا تھا۔

”کیا کہہ رہے تھے؟“ نعیم نے پوچھا۔

”آج بالکل ویسا ایک پتھر میری ٹھوڑی کے آگے پڑا تھا۔ اس پر ہزار رنگ کے دانے تھے اور عین مین

اسی شکل کا تھا۔ میں نے اتنے غصے سے مچھلی نہیں پکڑی۔ میرا دل چاہا اسے پکڑ لوں۔ یقین کرو میرا ارادہ نہیں تھا۔“

وہ زکا۔ ”لیکن مجھے محسوس ہوا کہ وہ مچھلی ہے اور بھاگ جائے گی۔ میں نے اس پر فائر کر دیا۔ میرا ارادہ نہیں تھا۔ خدا

کی قسم، میرا کوئی خیال نہ تھا۔ پر اس وقت میری کچھ سمجھ میں نہ آیا۔ بس پتہ نہیں۔“

بارش کا زور کم پڑ گیا تھا اور بارک میں اجالا بڑھنے لگا۔

”مستحق خیر!“ نعیم نے کندھے اچکائے۔ ”اور اس مچھلی کا کیا ہوا۔“

”وہاں کسی نے تیل لا کر باندھ دیے۔ شاید وہ کھا گئے۔“

نعیم نے ہاتھ چوڑا کر کے عبداللہ کے کندھے پر تار بھینسے اس کا سارا بدن ہل گیا۔

”دانت مت نکالو۔ تم نے کبھی مچھلیاں نہیں پکڑیں۔ تم نہیں سمجھ سکتے۔ لیکن لوگوں میں تیل کا دل بھی ہوتا

ہے۔“ اس نے بولنگ گول کر پاش کا سامان نکالا اور بوٹ چمکانے لگا۔ برآمدے کے باہر مینہ تھم چکا تھا لیکن سپاہی

ابھی تک ننگے پاؤں دوڑتے ہوئے خوش فعلیوں میں مصروف تھے۔ ان کے جسم سخت کی وجہ سے پڑ گئے تھے اور

رکیں ابھر آئی تھیں۔ نعیم نے اسے دیکھا کہ اس نے روشن گل میں ہی گھٹنا لگا لی۔

”لیکن ایک بات میں تمہیں بتاؤں۔“ عبداللہ ہاتھ روک کر بولا۔

”بیلوں کا دل بالکل آدمیوں کی طرح ہوتا ہے۔“

”کیسے؟“

”وہ سب کچھ سنتے ہیں اور سمجھتے ہیں۔ روتے بھی ہیں۔“ نعیم گنگناتا ہوا ہنسا۔

”تم یقین نہیں کرتے؟ تم نے تیل کبھی دیکھے ہیں؟ میں تو بیلوں میں پیدا ہوا اور بیلوں میں پلا۔“

نعیم کو بے دھیانی سے گنگناتے دیکھ کر وہ زور زور سے برش رگڑنے لگا۔

”گھوڑوں کا مجھے پتہ ہے۔ وہ سب سمجھتے ہیں۔“ اچانک نعیم نے کہا۔

”ہاں گھوڑے بھی سمجھتے ہیں اور تیل بھی۔ میں تمہیں بتاتا ہوں جب میری پہلی بیوی مری تو لاٹھا جو

ہمارے گھر میں ہی پیدا ہوا تھا دو روز تک بھوکا رہا۔ میری بیوی اسے چارہ ڈالا کرتی تھی۔ میں باہر گیا تو وہ بھی پیچھے

پیچھے آ گیا۔ آم کے بیڑ کے نیچے میں گھنٹوں میں سردے کر بیٹھ گیا تو وہ میری گردن چاٹنے لگا۔ پھر قریب ہی بیٹھ گیا

اور میرے کندھے پر سر رکھ کر سانس لینے لگا۔ بڑی دیر بعد میں نے دیکھا تو اس کی آنکھوں میں آنسو تھے۔ ایک آم

توڑ کر دیا تو نہیں کھایا، بس سر ہلا دیا۔ پھر آدھا میں نے کھایا تو اس نے بھی چمک لیا۔“

کھانے کی پہلی کھٹی ہو چکی تھی اور نہانے والے اندر آ کر کپڑے پہن رہے تھے۔

”گھوڑوں کے متعلق مجھے پتہ ہے۔“ نعیم نے کہا۔

”ہاں۔ گھوڑے بھی اور تیل بھی۔“

نعیم نے اٹھ کر تام چینی کا جگ اور تھالی ٹرنک میں سے نکالی اور ٹوپی کے ساتھ انہیں صاف کیا۔ ”چلو نگر“
 سجنو۔“ ایک پنجابی سپاہی نے تھالی اوگ بجاتے ہوئے ان دونوں سے کہا۔
 ”چلو۔“

باہر آ کر عبد اللہ نے اونچے ہوتے ہوئے بادلوں اور دھلی دھلائی ہوئی فضا کو دیکھا۔
 ”آج تو آم کھانے کا دن ہے۔ پتہ نہیں یہ ہمیں آم کیوں نہیں دیتے۔“ اس نے کہا۔
 ہر طرف سے جوان برتن ہاتھوں میں لئے ایک ہی سمت میں جا رہے تھے۔ کھانے کے ایک گھنٹہ بعد وہ
 پھر پریڈ کے لئے تیار ہو رہے تھے۔

”یہ بکس لگانا بھائی۔“ عبد اللہ نے دونوں ہاتھوں سے تھیلے کو کھینچ کر تھامتے ہوئے کہا ”میں سار جٹ کو
 بتاؤں گا۔“

”اپنی کت‘ بھی نہیں باندھ سکتے۔“

UrduPhoto.com

پھر جب وہ کت‘ باندھ چکا تو اس نے تھکی ہوئی آواز میں پوچھا۔

”جنگ کب شروع ہوگی نعیم؟“

”تمہیں مرنے کی جگہ ہی ہے؟“

”میں اس پریڈ سے عاجز آ گیا ہوں۔ لیکن چود وہاں پر آم کو ہوں گے۔ آموں کے درخت ہی ہوں
 گے۔ شاید پھلیاں بھی ہوں۔“

”وہاں موت بھی ہوتی ہے۔“

”ٹھیک ہے‘ لوگ مریں گے تو سہی۔ یہاں تو بھینچو بندوق ہے اور گولیاں ہیں اور..... قیدیوں کی طرح
 بند پڑے ہیں۔ ایک نہ ایک دن میں کسی کو گولی مار دوں گا۔“

”کیا کہا؟“ نعیم نے یکنخت پوچھا۔ عبد اللہ نے سراسیمگی سے اسے دیکھا اور ہنسنے لگا۔
 باہر آ کر اس نے نعیم کو کہنی پر چھو۔ ”تم یقین نہ کرو چاہے‘ پر میں بندوق ہاتھ میں لیتا ہوں تو مجھے تباہ
 آ جاتا ہے۔ میرا دل کرتا ہے کسی کا خون کر دوں۔ تبھی آج سویرے میں نے فیر کیا تھا۔ پر پتھروں میں خون کہاں
 سے آیا۔“

”فکر نہ کرو۔ جلد ہی موقع ملے گا۔“ نعیم نے کہا۔

عبداللہ کھسائی، کھوکھلی آواز سے ہنسا۔

چار اگست 1914ء کو جنگ کا اعلان کیا گیا۔ پانچ دن کے بعد بریگیڈ کو کوچ کا حکم ملا۔ تمام صفوں میں خوشی کی لہر دوڑ گئی۔ انہوں نے رگڑ رگڑ کر بوٹ پالش کئے، رائفل کی ٹالی اور دست چمکایا، وردی کے پٹنوں پر سو ڈاگھسا، اور بالوں میں تیل اور آنکھوں میں سرمہ لگایا۔ جو تعلیم یافتہ تھے انہوں نے لمبے لمبے خط اپنے گھروں کو لکھے اور دوسروں کو لکھ کر دیئے۔ اتنے دنوں کی جنگ بھاری ڈیوٹی کے بعد جب اصل جنگ کا لفظ چاروں طرف پھیلا تو اداس اور اکتائے ہوئے ذہن اور تھکن سے پورا راعضاء خون کی تیزی سے سنسنانے لگے۔

بارک نمبر 6 میں وہ تیار ہو رہے تھے۔

”تم گھر خط نہیں لکھو گے؟“ نعیم نے پوچھا۔

”نہیں.....“ عبداللہ کے ہاتھ پیشین کی طرح رائفل کے ہڑکے پر چل رہے تھے۔ وہ اسے تیل دے کر دواں کر رہا تھا۔ پنجابی سپاہی اپنا اپنا سامان باندھ رہے تھے۔ بارک میں صرف رائفل کے ہڑکے کی ٹھک ٹھک اور ٹرنکوں کے کشینے کی آوازیں تھیں اور لائین کی روشنی میں انسانی جسموں کے چھوٹے بڑے سائے دیوار پر ناچ رہے تھے۔ باہر شام کی تاریکی تیزی سے پھیل رہی تھی۔ ایک بھاری دھماکے سے پھٹنے والی خاموشی کمرے کی فضا پر طاری تھی۔ ان چیمبروں میں سے ہر ایک میں ایک مرد ہاتھ باندھ کر بیٹھا تھا۔ سب قہقہے لگا کر ہنسنے لگے یا چانگ ایک دوسرے پر ٹوٹ پڑیں گے یا پھر..... پتہ نہیں، لیکن کچھ ہوگا ضرور جس کے لئے وہ خاموشی اور پھرتی سے تیار ہو رہے تھے۔ ان کی طبیعت ہلکی پھلکی تھی اور ہر ایک یہ سوچ رہا تھا کہ اس کو کوئی بات کرنی چاہیے۔ لیکن اتنے دنوں کی اداس، غبار کی سی یکساں زندگی کے خاتمے اور جنگ کی سنسنی سے عارضی طور پر ان کی زبانیں تنگ ہو گئی تھیں اور دماغوں میں خون بھر گیا تھا۔

”میں خط نہیں لکھوں گا۔“ رائفل پر ہاتھ روک کر عبداللہ خوش دلی سے بولا۔

”کیوں؟“

”اگر میں مارا گیا تو خط کا کیا فائدہ؟ تین سو خط بھی میری بیوی کے پاس ہوئے تو بھی وہ دوسری شادی

کر لے گی۔ خط کسی کو کچھ نہیں کہتے۔“

”اگر پنجاب میں کوئی ایسا کرے تو ہمارے بھائی اسے قتل کر دیتے ہیں۔“ ایک پنجابی سپاہی نے کہا۔

”پنجاب میں جنگی رہتے ہیں۔“

بات کرنے والا پنجابی سپاہی بستر پر جھک کر ہنسا۔

”تو میں کیا کہہ رہا تھا، نعیم؟“

”کیا بے سرائام ہے۔ ناگیم.....“ دوسرا پنجابی منہ میں بڑبڑایا۔

”تم خطوں کی بات کر رہے تھے۔“

”ہاں۔ خط جب ایک دفعہ پڑھا گیا تو پھر کچھ سوچنا کارہ ہو گیا۔ پھر وہ گزرے ہوئے زمانے کی بات بن گیا۔ پھر وہ کسی کو کچھ نہیں کہتا۔ جیسے آدمی مر جائے۔ پتا ہے مردہ آدمی اور خط میں بہت تھوڑا فرق ہے۔ دونوں گزرے ہوئے وقت کی چیزیں ہیں۔ پرانے خط پڑھنا اور مردے پر رونا وقت ضائع کرنے کے برابر ہے۔“

فییم ہونٹ بھیج کر سیٹی بجا رہا تھا۔ گاؤں کی زندگی کے، جس نے اس کی روح اور جسم دونوں کا ستیاناس کر دیا تھا، خاتمے پر اس نے ایک بوجھ سینے پر سے اٹھتا ہوا محسوس کیا۔ چھاؤنی کی پابند زندگی، جہاں گاؤں گاؤں سے آئے ہوئے کسانوں نے پہلی بار زندگی میں شدید اکٹھا ہٹ اور غنودگی دیکھی تھی، فییم کے لئے خوش مزاجی اور لا پرواہی لے کر آئی تھی۔ گو اس کا دماغ ابھی تک سلب تھا اور اس نے کبھی سوچنے کی ضرورت محسوس نہ کی تھی، مگر اب وہ ایک معمولی، صحت مند آدمی کی طرح وقت گزار رہا تھا۔

آدمی رات کے قریب وہ فیروز پور چھاؤنی سے گاڑی میں سوار ہوئے۔ گاڑی کے خالی ڈبوں میں بھوسہ، گھاس اور باجڑے کے ٹاڑ بچھا کر انہیں سفر کے قابل بنایا گیا تھا۔ سپاہی اپنے اپنے بستر دیواروں کے ساتھ رکھ کر ان کے اوپر بیٹھ گئے۔ ان کی فینڈاڑ چکی تھی اور آنکھیں ان کے سرکڑوں کی طرح نیم تار کی تیز سے چمک رہی تھیں۔ سپاہی جس کے بستر پر وہ بیٹھا تھا، بستر پر لیٹا تھا اور گلے میں ’غرغر‘ کر رہا تھا۔ کونے میں ایک دیوار پر پنجابی سپاہی پرانے وقتوں کی کوئی کہانی سنا رہا تھا اور اس کے ارد گرد آٹھ دس نوجوان جھمکتے ہوئے مشتاق چہرے محو سماعت تھے۔ چھت کے ساتھ لٹکی ہوئی دھندلی سی بری کین ڈولی رہی تھی۔ دیواروں پر آدمیوں کے سائے مستقل پھیل اور بیکار رہے تھے۔

گاڑی سٹیشن پر رکتی تو ڈبے میں جس ہو جاتا اور لوگ دونوں طرف کے دروازوں پر جمع ہو جاتے۔

”کون سا سٹیشن ہے؟“

”دھرم پاسا۔“

”ہیں؟ کون سا؟ زور سے بول۔“

”کہاں جا رہے ہو؟“ سٹیشن پر سے کوئی پوچھتا۔

”لڑائی پر۔“

”اللہ کرم کرے۔“

”اللہ کرم کرے۔“

”کہاں جاتے ہو سائیں؟“ آگے سے ایک اور آواز آئی۔

”لڑائی پر۔“ اگلے ڈبے والے جواب دیتے۔

”کہاں؟“

”لڑائی پر“

”پر کہاں۔ کس جگہ؟“

”تیری ماں کے پاس۔“ ڈبہ قہقہوں سے بھر جاتا۔ ”کوئی پیغام؟“ مزید قہقہے۔

عبداللہ نے گھاس پر ہاتھ پھیرتے ہوئے بوٹ سے نعیم کا گھٹنا بلایا۔

”ہمیں گھوڑے نہیں گے؟“

”پتہ نہیں۔“ نعیم نے کہا۔

”میں نے اگلے ڈیوں میں کچھ گھوڑے دیکھے ہیں۔“

”وہ افسروں کے لئے ہیں۔“

”اگر وہ کہتے تو میں اپنا گھوڑا ساتھ لے آتا۔“

”اپنی بیوی کو لکھوئے آئے۔“

عبداللہ کی موش بیٹھا گھاس میں اٹھیاں دوڑاتا رہا۔ مریض سپاہی کا درد بڑھ گیا۔ اس نے بہت سی گھاس

اٹھا کر منہ میں ڈالی اور گرد گرد چبانے لگا۔

”اگلے گھس پر نہیں آتا دیکھیں۔“ سبوروں نے تھک دہر سپاہی کے سر پر ہاتھ رکھ کر کہا۔

”دیکھو۔“ عبداللہ نے گیہوں کی ایک پکی ہوئی بالی گھاس میں سے کھینچ کر نکالی اور چٹایا۔ ”دیکھو۔ یہ

یہاں سے نکلی ہے۔ حرامیوں نے پکی ہوئی فصل اٹھا کر ڈال دی ہے۔“

نعیم نے چپکے سے ہاتھ بڑھا کر بالی اس سے لے لی، پتیلی پر مسل کو دانے نکالے اور پھونک مار کر پھلکا

اڑا دیا۔ ”ایک آدھ بالی تو بھوسے میں بھی چلی جاتی ہے۔“

”ایک آدھ بالی۔“ عبداللہ نے تیزی سے کہا۔ ”تمہاری فصل کا کیا بنا؟ اور میری کا؟ وہ ابھی کھیت میں

تھی۔ ہم چلے آئے۔“

”ہہ۔۔۔۔۔ چلے آئے۔“ تاش کھیلتا ہوا ایک پنجابی طہر سے ہنسا۔

”تم اپنے پیروں پر آئے تھے؟ ہیں؟“

”وہ سڑکوں نے کھائی ہوگی یا گاڑیوں میں نہجھی ہوگی۔“ عبداللہ نے اندھیرے میں دیکھتے ہوئے بات ختم کی۔

”کل ہمیں بھی سڑ رہی کھائیں گے۔ لو کھاؤ۔“ نعیم نے چند دانے منہ میں ڈال کر باقی اس کی طرف

بڑھائے جو اس نے ذرا تامل کے بعد لے کر پھاٹک لئے۔ اناج سیلا اور بے لیں تھالیں ان کے گرم گرم لعاب

کے ساتھ مل کر اس کا منہ سقا کر رہے خوشبودار دودھ میں تھیل ہو گیا اور انہوں نے گیہوں کی مخصوص طاقتور

حرارت زبان پر دانتوں میں اور حلق کے اندر اترتی ہوئی محسوس کی۔ دیر تک وہ خاموشی سے گیہوں کے دانے چباتے

اور باہر تیزی سے بھاگتے ہوئے سیاہ درختوں کو دیکھتے رہے۔ ان کے جڑے ایک ساتھ ایک تال پر پڑے کرتے ہوئے سپاہیوں کی طرح چل رہے تھے۔

”یہ سارا خون ہے۔“ عبداللہ نے منہ میں زبان پھیرتے ہوئے کہا۔

”ہاں۔“ نعیم نے اتفاق کیا۔ عبداللہ نے ہوا میں گالی دی۔

تاش کھیلے ہوئے چاروں سپاہی کسی بات پر قہقہہ لگا کر بنے۔ ان کے ساتھ ہی پیٹ کے درد والے نے ایک چیخ ماری اور منھیاں پیٹ میں ٹھونس کر دانت گھاس میں گاڑ دیے۔ سب لوگ اس کے گرد اکٹھے ہو گئے۔

”مہر کرو۔“ سٹیشن آنے والا ہے۔“ کہانی سنانے والے دیوبند سپاہی نے کہا۔

”پانی پلاؤ۔۔۔۔۔“ ایک اور نے کہا اور چھانگل بڑھائی۔ مریض نے منہ موڑ کر ایک اور چیخ ماری۔

”گاڑی روکو۔ منہ کیا دیکھ رہے ہو گدھو زنجیر کھینچو۔“

”ہاں زنجیر کھینچو۔ زنجیر کہاں ہے۔“

زنجیر کی تلاش شروع ہوئی۔ داستان گو نے لائین اتار کر دیوار کے ساتھ ساتھ چلنا شروع کیا۔ آدھے سپاہی اس کے پیچھے پیچھے چلنے لگے۔

”زنجیر نہیں ہے۔“ آخر اس نے اعلان کیا۔

”ہاں زنجیر نہیں ہے۔“

”یہ جانوروں کا ڈبہ ہے آدمیوں کا نہیں۔ دیکھتے نہیں ہو۔“ ایک نو عمر لڑکے نے گھاس پر ٹھوکر ماری۔

”جانوروں کو زنجیر کی ضرورت نہیں پڑتی۔“

مریض اب سیدھا لیٹ گیا تھا اور ہولے ہولے کراہ رہا تھا۔ گاڑی کی نو سپاہی دونوں دروازوں پر جا کھڑے ہوئے۔

”کون سا سٹیشن ہے؟“ انہوں نے مخصوص سوال دہرایا۔

”اور تم جانوروں کی طرح دروازے میں کیوں کھڑے ہو؟ ہوا آنے دو۔“ عبداللہ بستر پر بیٹھے بیٹھے چیخا۔

دو ایک سپاہیوں نے پلٹ کر دیکھا اور سنی ان سنی کر دی۔ وہ جھلک کر اٹھا اور پوری قوت سے کہنی ایک کی پسیلوں میں ماری۔ ”ہنو مجھے باہر جانے دو۔“

نیچے زمین گیلی تھی اور مٹی میں سے تازہ بل جتے ہوئے کھیت کی خوشبو آرہی تھی۔ بارش ابھی ابھی ہو کر تھی تھی۔ یہ ایک چھوٹا سا دیہاتی سٹیشن تھا جس کے دونوں سروں پر لائینیں دیرانی سے جل رہی تھیں۔ دوسری طرف سے آنے والی گاڑی کی روشنی نظر آرہی تھی۔ سپاہی کو دکھ کر باہر نکل رہے تھے اور سٹیشن پر پھر رہے تھے۔ جنہوں نے باہر آنا مناسب نہ سمجھا وہ ناگئیں لٹکائے دروازے میں بیٹھے تھے۔

”مارو مارو مارو۔۔۔“ اچانک ایک ڈبے میں شور اٹھا اور بھاگ دوڑ شروع ہوئی۔ کچھ دیر بعد ایک سپاہی